

نودادِ ابتلا: احمد رائف مصری

ترجمہ جناب خلیل الحامدی

(۵)

رات تیزی سے گزر گئی۔ مجروح ہم ہشاش بشاش نیند سے بیدار ہوئے۔ وضو کیا اور صف بستہ ہو کر اندر عز وجل کے حضور کھڑے ہو گئے۔ لامحدود قدرت و طاقت کا احساس ہمیں اپنی آغوش میں لے چکا تھا۔ تعذیب کے خاتمی نے ہمارے دلوں میں اُمیدوں کے نشے چراغ روشن کر دیے تھے۔ نماز ادا کی۔ ہماری یہ نماز ان نمازوں سے بدرجہا مختلف تھی جو ہم جیل کی دیواروں سے باہر گزارتے رہے ہیں۔ میں یہاں یہ اشارہ کرنا ضروری سمجھتا ہوں کہ قلعہ کے اندر اپنے مخصوص حالات، اور جو کچھ میں دیکھتا رہا اُس کے اثرات کی وجہ سے ایک فزمن نماز بھی ادا نہ کر سکا۔ تازیانہ تعذیب کبھی منقطع نہ ہوتا تھا۔ دراصل قلعہ کا عالم محشر سے کم نہ تھا۔

اُدھر چٹائیوں کے پیچھے تھے۔ اور ادھر ہم مترنم اور شیریں آواز میں قرآن کریم کی تلاوت کر رہے تھے۔ دونوں کی آوازیں گڈ گڈ ہو رہی تھیں۔ ابوزعبل میں یہ ہماری پہلی صبح تھی۔ اور ابھی تک ہم یہ نہ جان پائے تھے کہ ابوزعبل کے ایام توفلعہ کے ایام سے زیادہ پُربول اور سنج افزا ہوں گے۔ ہم یہ بھی نہ جان پائے تھے کہ عنقریب ہم قلعہ پر یہ کہہ کر رحم کی دعا کریں گے کہ نباشِ ثانی سے نباشِ اول ہی بہتر تھا۔ دھوپ نکل آئی۔ ہمارے لیے کھانا لایا گیا۔ کالا شہد جس سے ہم سب نے اپنی اپنی چھوٹی پلیٹ مہر لی۔ ردی اور ناکارہ پنیر کا ایک ٹکڑا۔ خشک اور ٹھنڈی روٹی جس میں آٹے کے ساتھ کچھ دوسرے نادیدہ مادے بھی شامل تھے۔ بلکہ کچھ حشرات الارض بھی، جن میں سے کچھ کڑے کوڑوں کی میں نے شناخت کر لی۔ اور بیشتر شناخت نہ ہو سکے۔

کھانا کھایا اور گپ شپ میں مصروف ہو گئے۔ ان لمحات تک ہمارا پختہ گمان تھا کہ اب آخر تک یہی سکون و اطمینان کی فضا ہمیں نصیب رہے گی۔ ناگاہ ایک فوجی افسر سلاخوں کے ساتھ ساتھ ہمارے پاس سے گزرا۔ اور پھر کھڑا ہو کر ہم سے باتیں کرنے لگا۔ یہ افسر بڑا معقول و متوازن آدمی تھا۔ تشدد و سخت گیری سے آشنا نہ تھا۔ تعذیب دینے میں بھی اس کا حقتہ نہ ہونے کے برابر تھا۔ ایسے افراد کی ہمارے دل میں انتہائی قدر و منزلت تھی۔ یہ انہی افسروں میں سے ایک تھا جو قلعہ کے اندر میری تفتیش کرتے رہے ہیں۔ بلکہ یہ وہ واحد انسان ہے جس نے زد و کوب اور تعذیب و تشدد کے بغیر میرے ساتھ تفتیشی کا رروائی انجام دی۔ لیکن اس کی باری یوں پلک جھپکتے میں گزر گئی گو یا وہ کوئی سہانا خواب تھا جو میں نے گرمیوں کی ایک شدید گرم رات میں دیکھا تھا۔ مجھ سے بحث و مباحثہ کرتا رہا، پوچھ گچھ کرتا رہا، بڑے اسیح پیچ سے استفسارات کرتا رہا۔ اس نے فہم و ذکا کو استعمال کیا تھا، دست و عسا نہیں استعمال کیے تھے۔ اس افسر نے دروازے میں سے ہمارے ساتھ کچھ ادھر ادھر کی باتیں کیں۔ اُس کی باتوں سے ہم نے یہ نتیجہ اخذ کیا کہ ہماری آزمائش کا دور ختم ہو گیا ہے۔ قلعہ کے اندر ہی جو کچھ گذری بس وہی مصیبت کی گھڑی تھی، اب نظر بندی کا کچھ زمانہ درپیش ہو گا جو غالباً زیادہ طویل نہ ہو گا۔ بعض ساختی تو خوشی سے بلیوں اچھلے اور اس خیال میں لگن ہو گئے کہ رُٹائی کا پردانہ آیا چاہتا ہے۔

ان لوگوں کے اندر ایسے افراد بھی ان بیرونی میں موجود تھے جو رُٹائی یا عدم رُٹائی کے تصورات سے بلا تھے۔ اُن کے پر عزم چہروں پر پختہ عقیدے کے عمیق نقوش مرتسم ہو چکے تھے۔ ایمان باللہ کا سرور سردی ہر حالت میں اُن کو امن و سکون اور صدق و صفا کے نشے میں مدہوش رکھتا تھا۔ یہ وہ انسانی گروہ تھا جسے اخوان المسلمون کی تحریک نے امام حسن البنا کے دور میں تیار کیا تھا۔ ان لوگوں میں سے تین کے نام مجھے بخوبی یاد آرہے ہیں۔ خدا جانے وہ اب کہاں ہیں: ایک شیخ حامد الطمان، دوسرے استاذ محمود عبدہ جو ۱۹۴۹ء کے جہاد فلسطین میں اخوان کے دستوں کے ایک کمانڈر رہے ہیں۔ اور تیسرے الحاج عبدالرحمن حسب اللہ، جو ان چھ اشخاص میں سے ایک ہیں جنہوں نے ۱۹۲۹ء میں اسماعیلیہ شہر میں اخوان المسلمون کی داغ بیل ڈالی تھی۔ صرف ایک نظر ان لوگوں کو دیکھ لینا اس امر کے لیے کافی تھا کہ انسان کے دل میں اللہ پر اعتماد و یقین کا جذبہ فراوان اُٹا اُٹے، اور ابتلا و عذاب برداشت کرنے کے لیے اُس کے اندر ثروت و حوصلہ کا بحر بیگراں موجزن ہو جائے۔

دوسری طرف ابو ز عبدل کے پہلے ہی روز ایسے انسانی نمونے بھی نظر آئے جو عوم و شبوات کے لحاظ سے کم تر اور خوف و قلق میں سب سے بڑھ کر تھے۔ ہمارے ساتھ وزارتِ تعلیم کا ایک انسپکٹر تھا، بڑا ڈر پوک، بڑا بزدل اور انتہائی گنجوس۔ اُس نے دار و خزائن جیل کے پاس پانچ پونڈ کی امانت جمع کر رکھی تھی۔ چنانچہ بار بار وہ یہ ذکر کرتا رہتا کہ اگر انٹیلی جنس والے اُس کی جان بخشی کر دیں تو وہ اپنے پانچ پونڈ انہیں بخشنے کے لیے تیار ہے۔ اُسے کیا خبر تھی کہ اس قضیے کا مقابلہ کرنا اُس کے پانچ پاؤنڈوں کے بس میں نہیں ہے۔

ہم عالم سرخوشی میں بیٹھے اُس پائلٹ کے لطائف سنتے رہے جسے اپنی زندگی میں کبھی ایسے تاریک حالات کا سامنا کرنے کا خیال نہ آتا تھا۔ وہ پائلٹ اصل قضیے سے ناواقفیت کی وجہ سے جو مضحکہ خیز حرکتیں کرتا رہا اُسے گھسیٹ کر سب بے تحاشا ہنستے رہے۔ میں یہ کہنا چاہتا ہوں کہ ہم اس قصور میں گمن تھے کہ اس دلکش کیمپ میں ہم یوں رہیں گے گویا چھٹیوں کے خوشگوار دن گزار رہے ہیں۔ مگر چند ساعتیں ہی گزری تھیں کہ پھر ہمارے دل بیٹھنے لگے اور غم و اندوہ کے جذبات طاری ہو گئے۔ جیل کے اندر غیر معمولی ہلچل شروع ہو گئی، دار و گیر کی آوازیں بلند ہونے لگیں۔ لوگ آ جا رہے ہیں۔ ایک حوالدار ہمارے پاس آیا جو بڑا ترش رو اور غلیظ القلب تھا۔ اُسے "ملا" کہتے تھے۔ وہ حاضرین کے نام پوچھنے لگا اور اپنے مبروص ہاتھوں میں اٹھائے ہوئے کاغذات میں درج کرنے لگا۔ تمام بیرونیوں سے گزرا اور نظر بندوں کے نام نوٹ کرتا گیا۔

جیل کے طائرین قیدیوں کا مخصوص لباس لے کر آ گئے۔ اگرچہ یہ لباس استعمال شدہ نہ تھا مگر جوڑوں سے بھرا ہوا تھا۔ جس کپڑے سے تیار کیا گیا تھا وہ کپڑا انہیں تھا شاید بسن تھا۔ بڑا بے ڈھب اور غیر موزوں لباس۔ ہم نے اپنا اپنا جو لباس پہن رکھا تھا حکم دیا گیا کہ اُسے اتار کر اُن کے سپرد کر دیا جائے۔ ہمیں جو پا جاوے طے وہ کسی صورت بھی جسم پر درست نہ بیٹھ رہے تھے۔ قمیض بھی بڑی متعفن اور بھٹی ہوئی معلوم ہوتا تھا کہ انہیں عرصہ طویل تک غلاطت میں مجسوم کر رکھا گیا ہے۔ ٹوپی جو ملی وہ بھی انتہائی بد نما۔ ان دنوں گرمی شدید تھی۔ چنانچہ ایک طرف گرمی کی شدت سے ہم گھٹا جا رہا تھا اور دوسری طرف اس کھڑے اور بے ڈھب لباس نے جانِ ضیق میں کر دی۔ بلکہ ہمارا پائلٹ سا بھنسا جو ہمیں اپنی دلچسپ کہانیاں سنانا رہتا تھا، "نیا لباس" پہننے کا حکم سن کر پھوٹتا رہا۔ اور خدا کا پلنگہ

مے کر کہنے لگا کہ اُس کے پاس اُس کا اپنا لباس ہی رہنے دیا جیسے جو وہ لندن سے لے کر آیا ہے۔ مگر حوالدار
ملتا نے اُس سے کہا: "خدا کا شکر ادا کر کہ تجھے زندہ چھوڑ دیا گیا ہے۔"

در والد سے کی سزا خوں میں سے ہم نے جہانگ کر دیکھا کہ سپاہی لاطھیوں، بیدکی چھڑیوں اور چرمی چاکوں
کی بھاری مقدار جیل کے اندر لار ہے ہیں جو پورے بڑ اعظم کی کھال اُتارنے کے لیے کافی ہے۔ یہ دہشت
انبار وہ جیل کے فرش پر لاکر پھینک رہے ہیں جس کی آواز سنتے ہی بڑے بڑے سوراؤں کا پتہ پانی ہو جائے۔
ہمارے ایک ساتھی کی زباں سے بے ساختہ یہ کلمات جاری ہو گئے: "يَا أَيُّهَا الَّذِينَ آمَنُوا إِذَا الْقِيَمَةُ
فُتِنَتْ فَأَثْبِتُوا وَادْكُرُوا اللَّهَ كَثِيرًا لَعَلَّكُمْ تُفْلِحُونَ" (اے ایمان والو! جب تمہاری دشمن
گروہ سے ڈبھیڑ ہو جائے تو کثرت سے اللہ کو یاد کرو۔ شاید تمہیں فلاح نصیب ہو جائے)۔ اس آیت
نے حاضرین کے دلوں پر جاو کا اثر کیا۔ پوری بیرک ذکر الہی اور تلاوت قرآن سے گونج اُٹھی۔ اور دلوں کے
اندر طمانیت و سر مستی کی لہر موجزن ہو گئی۔

اسی اثنا میں ایک گرجدار آواز بلند ہوئی جس نے جیل کی دیواروں کو ہلا کر رکھ دیا۔ میں نے دیکھا کہ
بیرک کے تمام لوگ میری طرف دیکھ رہے ہیں۔ دراصل باہر مجھے آواز دی جا رہی تھی۔ ایک ایک مسجد پر غوت
طاری ہو گیا۔ اس آواز کا ایک خاص مفہوم ہوتا ہے جسے وہی سمجھ سکتا ہے جو کبھی اس جگہ آیا ہو۔
اب تک ہم نے آرام کی جو گھڑیاں گزاری ہیں وہ خواب تھیں، سراب تھیں۔ لقد جاءت الصاخة
وما ادراك ما الصاخة (بلند ہوئی چنگھاڑ، اور تو کیا جانے کہ کیا ہے یہ چنگھاڑ)۔ ہم
دوبارہ غم میں ڈوب گئے۔ خدا جانے کب یہ آزمائش طے گی۔ کب آنے کی کشادگی لے خدائے دیرگرا!
بیرک کے بوڑھے ساتھی میرے قریب آگئے اور مجھے کان میں قرآن کریم کی آیات سنانے لگے۔ میں
دروازے کی جانب بڑھا تا کہ دُور سے پکارنے والے کو میں نظر آ جاؤں۔ مجھے دیکھ کر وہ فوراً میرے
سامنے آ گیا۔ اُس کے ہاتھ میں گنجی تھی۔ اس نے بیرک کا دروازہ کھولا اور مجھے دہان سے باہر لے گیا۔
اُس نے میری آنکھوں پر پٹی باندھ دی اور اندھے کی طرح وہ مجھے ننگے پاؤں لے چلا۔ پٹی بڑی کس کر باندھی
گئی تھی اس لیے مجھے کچھ نظر نہیں آ رہا تھا۔ وہ مجھے کبھی اوپر چڑھاتا اور کبھی نیچے اتارتا۔ پھر مجھے ایک
ایسی زمین میں لے گیا جہاں خشک گھاس اور کانٹے تھے۔ میں نے اندازہ کیا کہ وہ مجھے جیل کے باہر کسی
اور جگہ لے آیا ہے۔

ایک خونخوار آواز پر میں چونکا۔ اس آواز کو میں خوب پہچانتا تھا۔ یہ میجرف۔ ع کی آواز تھی۔ اس شخص نے قلعہ کے اندر بھی دوران گفتیش مجھ پر قیامت ڈھائی تھی۔ میجرف۔ ع نے بڑے متکبرانہ اور پریشان کن آغاز کے ساتھ مجھے کہا:

اگئے ہو؟

میں نے کوئی جواب نہ دیا۔

تمہاری قسمت بہت کھوٹی ہے۔

میں نے دہی آواز میں کہا: کیوں؟

کیا فی الواقع تم نہیں جانتے کہ تمہاری قسمت کیوں کھوٹی ہو رہی ہے؟

اس کے بعد اُس نے پے در پے گندی اور فحش گالیاں بکنا شروع کر دیں۔ اور پیشتر اس کے کہ میں کوئی جواب دیتا مجھ پر لگدکوبی کی بارش ہونے لگی۔ چند لمحات بعد مجھے کسی جگہ اٹھا لیا گیا۔ میرے ارد گرد تاریکی ہی تاریکی تھی جو آنکھوں پر پٹی بندھ جانے کی وجہ سے پیدا ہو گئی تھی۔ ڈنڈے کی چوٹیں مخصوص اور متواتر آواز میں میرے پیروں پر لگ رہی تھیں۔ اور میں ایسے کرب میں مبتلا ہو گیا کہ اس کے سامنے موت آسان نظر آتی تھی۔ میں سخت گھبرا گیا۔ میں نے بار بار درخواست کی کہ آخریں مسلمان ہوں اور تمہارے جیسا ایک مصری باشندہ ہوں۔ لیکن اُس کا امر ارتقا کہ میں کچھ کہوں۔ مصیبت یہ ہے کہ وہ جانتا تھا اور نہ میں کہ کیا کہوں اور کس راز سے پردہ اٹھاؤں۔ یہ تعذیب کا ایک دور تھا۔ اور بھی کئی دور آئے۔ جب بھی مجھے تعذیب کے لیے جانا ہوتا میں دل میں عہد کرتا کہ جیخ پیکار نہیں کروں گا اور نہ زبان پر کوئی حرف شکایت لاؤں گا۔ مگر ہر بار میں یہ عہد نبھانے میں ناکام رہا۔ جی ڈاں، ہر مرتبہ اس میں ناکامی ہوتی یہ تعذیب انسانی مخلوق کی برداشت سے باہر تھی۔ یا کم از کم میری برداشت سے بالا تھی۔

زد و کوب کی پہلی "گرم گرم خوداک" لینے کے بعد میرے تمام جوڑے بند کھل گئے۔ اور میں نیم جاں ہو گیا۔ انہوں نے میری رسیاں کھول دیں اور ٹکٹکی سے نیچے اتار دیا۔ اور پھر مجھے ڈنڈے کی مار کے ساتھ یک دم دیا کہ میں پاؤں کے بل چھلنگیں لگاؤں تاکہ پاؤں میں ورم نہ پیدا ہو، اور پیپ نہ بھر جائے۔ ظاہر ہے کہ یہ مشورہ رحمدلی کی بنا پر نہیں تھا۔ بلکہ اس بنا پر تھا کہ اگلے دور تعذیب کے لیے جب مجھے طلب کیا جائے تو مجھ میں اسے برداشت کرنے کی کچھ بہت ہو۔

(باقی)